



Həyat yoldaşı tərəfindən tərk edilən gənc qadın dilənçilik etməyə məcbur qalıb.

Hadisə Bərdədə baş verib. Həyat yoldaşı 22 yaşlı gənc qadını övladı ilə bərabər qoyaraq Rusiyaya gedib.

Bir müddət sonra oğlunun geri dönmədiyini görən ana gəlini 2 yaşlı övladı ilə bərabər evdən qovub. Çıxış yolunu Bakıya gəlməkdə görən gənc qadın paytaxt küçələrində uşağı ilə birgə dilənçilik etməyə məcbur qalıb.

Sonra o, “Təmiz dünya” İctimai Birliyinə müraciət edib.

Təşkilatdan verilən məlumata görə sığınacaqla təmin edilən gənc qadın 20 günə yaxın müddətdə övladı ilə bərabər burada qalıb: “Əsas problem qadının həyat yoldaşının baş verənlərə münasibətidir. Ancaq onunla əlaqə yaratmaq mümkün olmur”.